

एक नजर में

अंतर्राष्ट्रीय मातृभाषा दिवस का पखवाड़ा कार्यक्रम



बड़वानी। शासकीय आदर्श महाविद्यालय में अंतर्राष्ट्रीय मातृभाषा दिवस 21 से 28 फरवरी तक पखवाड़ा कार्यक्रम आयोजित किया जा रहा है। जिसके अंतर्गत परिवार के संवाद की भाषा पर व्याख्यान हुआ। कार्यक्रम में प्राचार्य डॉ प्रमोद पंडित ने मुख्य वक्ता के रूप में विद्यार्थियों को संबोधित करते हुए कहा कि परिवार में संवाद की भाषा यह वर्तमान समय का सबसे प्रासंगिक विषय है। हम अपनी मूल बोली और भाषा को भुलकर विदेशी भाषा और संस्कृति को अपना रहे। जबकि हमारी मातृभाषा हमारे भावों की, सम्मान की, स्वतंत्रता की पहचान है। यदि हम अपनी जड़ को भूल जाएंगे तो सूख जाएंगे। अस्तित्व समाप्त हो जाएगा। इस दौरान डॉ बीएस मुजाल्दा, डॉ दिनेश पाटीदार ने भी सम्बोधित किया। कार्यक्रम का संचालन डॉ अनिल पाटीदार ने किया। कार्यक्रम में महाविद्यालय और विद्यार्थियों की सहभागिता रही।

2 मार्च तक मनाया जाएगा भगोरिया उत्सव

बड़वानी। जिले में होलिका दहन के 7 दिन पूर्व से प्रारंभ होने वाला उमंग एवं उल्लास का राष्ट्रीय पर्व भगोरिया 2 मार्च तक मनाया जाएगा। 27 फरवरी को मेणोमाता, बोकराटा, ठीकरी, मोयदा, तलवाड़ा डेब, वरला, झोपाली, 28 फरवरी को गंधावल, ओझर, भागसुर, वझर, खेतिया, मटली में, 1 मार्च को बड़वानी, चैरवी, पोखल्या, बरूफाटक, पानसेमल, संधवा, इन्द्रपुर में, 2 मार्च को गारा, जुलवानिया, निवाली, अंजड़, सोलवल, जूनाझिरा में भगोरिया का आयोजन होगा।

ग्राप और रक्षा समिति की बैठक सम्पन्न

बड़वानी। प्रभारी पुलिस अधीक्षक के निर्देशन में 26 फरवरी को थाना क्षेत्रांतर्गत ग्राम लोनसरा खुर्द में बीट प्रभारी उप निरीक्षक रवि ठाकुर ने ग्राप व ग्राम रक्षा समिति के सदस्यों के साथ बैठक आयोजित की। 27 फरवरी को ग्राम भवती में होने वाले पारंपरिक भगोरिया मेले के संबंध में चर्चा की। मेले में कानून-व्यवस्था बनाए रखने, आपसी सौहार्द कायम रखने तथा आयोजन को शांतिपूर्ण एवं सुरक्षित ढंग से संपन्न कराने के लिए सदस्यों से सक्रिय सहभागिता एवं पुलिस प्रशासन को पूर्ण सहयोग देने की अपील की गई। ग्रामीणों को अफवाहों पर ध्यान नहीं देने, संदिग्ध गतिविधि की सूचना तत्काल पुलिस को देने तथा आपात स्थिति में डायल 112 पर संपर्क करने की समझाईश दी। रात्रि गारा में ग्राम रक्षा समिति के सदस्यों की सक्रिय भागीदारी करने, बाहरी संदिग्ध व्यक्तियों पर निगरानी रखने एवं ग्राम की सुरक्षा व्यवस्था को सुदृढ़ बनाए रखने के संबंध में भी आवश्यक निर्देश दिए गए। ग्राम सरपंच, ग्राम पटेल एवं ग्रामवासियों द्वारा पूर्ण सहयोग देने तथा भगोरिया ह्राट को शांतिपूर्ण एवं सौहार्दपूर्ण वातावरण में संपन्न कराने का आश्वासन दिया गया। इसके बाद पुलिस एवं पंचायत प्रतिनिधियों द्वारा भगोरिया मेला स्थल का संयुक्त निरीक्षण कर आवश्यक व्यवस्थाओं का जायजा लिया गया। बैठक में थाना स्टॉफ, ग्राम सरपंच, ग्राम पटेल एवं ग्रामजन उपस्थित रहे।

एसएमएफजी इंडिया क्रेडिट ने मनाया पशु विकास दिवस

इंदौर. एसएमएफजी इंडिया क्रेडिट ने अपनी प्रमुख पशु कल्याण एवं ग्रामीण आजीविका हब, पशु विकास दिवस के आठवें संस्करण का सफल समापन किया। 'सर्वोत्तम सेवा: पशु परिवार और प्रगति' की थीम पर आधारित इस पहल ने पशुओं के स्वास्थ्य, परिवार के कल्याण एवं स्थायी प्रगति को बढ़ावा देकर समग्र ग्रामीण विकास के लिए समतन की प्रतिबद्धता को मजबूत बनाया। पशु विकास दिवस पशु मालिकों को नि:शुल्क वेटेरीनरी सेवाएं और विशेषज्ञों का मार्गदर्शन उपलब्ध कराकर उनकी स्वास्थ्यसेवा संबंधी जरूरतों को पूरा करता है। रवि नारायणन, मैनेजिंग डायरेक्टर एवं चीफ एक्जीक्यूटिव ऑफिसर सर्वोत्तम सेवा सर्वोच्च मानकों की सेवाएं उपलब्ध कराने के बारे में है- जहां सहानुभूति के साथ प्रभाव और इशारे का संयोजन गहरा प्रभाव उत्पन्न करता है। पशु विकास दिवस पशुओं की देखभाल, आजीविका के सशक्तीकरण और समुदायों को कल्याण को समर्थन देकर इस सिस्टम को मजबूत बनाने की हमारी प्रतिबद्धता को दर्शाता है।

एचडीएफसी बैंक की टेक व डिजिटल फैक्ट्री का शुभारंभ

इंदौर. एचडीएफसी बैंक ने गुवाहाटी में अपनी नई टेक और डिजिटल फैक्ट्री का शुभारंभ किया। यह सुविधा असम में एडवांस्ड टेक्नोलॉजी डेवलपमेंट, इनोवेशन और टैलेंट इनक्यूबेशन के लिए एक सेंटर के तौर पर काम करेगी, जिससे स्टार्ट-अप और डिजिटल और साइबर सिक्योरिटी टैलेंट पूल को मजबूत करने में मदद मिलेगी। यह सुविधा बैंक की असम में पहली और देश भर में चौथी है। बैंक की अभी मुंबई, बंगलुरु और गुजरात में टेक और डिजिटल फैक्ट्रियां हैं। इस सुविधा का उद्घाटन असम के मुख्यमंत्री डॉ. हिमंत बिस्वा सरमा ने एचडीएफसी बैंक के डिप्टी मैनेजिंग डायरेक्टर कैजाद भरुवा, बैंक के चीफ इनोवेशन ऑफिसर रमेश लक्ष्मीनारायण असम सरकार के गणमान्य लोगों और एचडीएफसी बैंक के अन्य अधिकारियों को मौजूदगी में किया। डिप्टी मैनेजिंग डायरेक्टर कैजाद भरुवा ने कहा यह फैसिलिटी हमें असम से डिजिटल रियल टैक को आकर्षित करने में मदद करेगी, जिससे वे अपने घर के पास रहते हुए बैंकिंग सेक्टर में नेक्स्ट-जेनरेशन टेक्नोलॉजी इन्वैस्टमेंट में कंट्रिब्यूट कर सकेंगे।

अमेजन पोषण लक्ष्य के लिए 'प्रोटीन सप्ताह' मना रहा

इंदौर. अमेजन इन ने विश्व प्रोटीन दिवस के अवसर पर अपने प्रोटीन सप्ताह की शुरुआत करते हुए भारत में वेलेनेस क्रांति को नई गति दी है, जो 28 फरवरी तक चलेगा. इस दौरान ग्राहक देश के सबसे भरोसेमंद ब्रांड्स के हे प्रोटीन, प्लांट और वीस्ट-आधारित प्रोटीन, सल्वीमेंट्स, प्रोटीन बार और रेडी-टू-ड्रिंक विकल्पों में शीर्ष उत्पादों पर 45% तक की बचत का लाभ उठा सकते हैं. चाहे आप प्रोफेशनल एथलीट हों या फिटनेस और हेल्दी लाइफस्टाइल अपनाने वाले उरसाही व्यक्ति, अमेजन इन ने हर तरह के फिटनेस लक्ष्य को ध्यान में रखते हुए विशेष चयन तैयार किया है. वैश्विक स्तर पर प्रसिद्ध हे आउटलेट्स और ऑनलाइन न्यूट्रिशन गोल्ड स्टैंडर्ड हे प्रोटीन जैसे लोकप्रिय ब्रैंड्स से लेकर विशेष रूप से तैयार मास गैरनस तक, ग्राहक अपने हर फिटनेस लक्ष्य के अनुसार उत्पादों की विस्तृत रेंज खोज सकते हैं.

महेंद्र ऋषि का होली चातुर्मास प्रवेश आज

इंदौर. होली चातुर्मास हेतु श्रावक संघ ट्रस्ट महावीर भवन बहद विनती स्वीकार कर श्रमण संघीय युवावर्ग महेंद्र ऋषि महाराज एवं हितमित्र भाषी हितेन्द्र ऋषि महाराज का मंगल प्रवेश गांधी हाल जिला कोर्ट के पास से 26 फरवरी को प्रातः 7.30 बजे जुलूस के साथ महावीर भवन इमली बाजार पर होगा. जुलूस संयोजक रितेश कटकानी ने बताया कि 11 महिला मंडल अपनी-अपनी वेशभूषा में मंगल कलश एवं अन्य धार्मिक चिन्ह ले कर आगे-आगे चलेंगी. स्थानकवासी युवक संघ के अध्यक्ष रवानील संवेती ने बताया कि युवक संघ अपनी वेशभूषा में जयकारे, धार्मिक नारे लगाते हुये चलेंगी. रमेश भंडारी, अवल वैधरी ने बताया कि उपरवर्तिनी दिव्य ज्योति जी महाराज का भी होली चातुर्मासिक प्रवेश भी साथ में होगा. डिपिन जैन, प्रकाश भट्टर, हेमंत बोहरा, राजकुमार पंजाबी एवं ट्रस्ट मंडल ने समस्त संघों, समाजजनों से मंगल जुलूस में पधारने की अपील की है।

क्रिकेट सीजन ने टूरिज्म को दिया बढ़ावा

इंदौर. भारत में आगामी क्रिकेट सीजन से परे लुप्यंत में उल्लेखनीय वृद्धि देखने को मिल रही है. एयरबीनबी का नया डाटा दिखाता है कि मेघ आयोजित करने वाले मेजबान शहरों के लिए सालाना आधार पर सर्किंग और बुकिंग में उल्लेखनीय वृद्धि हुई है. विशेष रूप से मेट्रो शहरों से इन शहरों को लेकर यह ट्रेंड दिख रहा है. फरवरी से मई के बीच प्रमुख टूर्नामेंट्स को देखते हुए रांची, तिरुअनंतपुरम, जयपुर और लखनऊ जैसे उभरते केंद्रों में ट्रेवल की मांग निरंतर रही है. यह दिखाता है कि बड़े खेल टूर्नामेंट किस तरह से भारत में टूरिज्म में पैदा को नया आकार दे रहे हैं. भारत एवं साउथईस्ट एशिया में एयरबीनबी के कटी हेड अमनप्रती सिंह बजाज ने कहा, 'क्रिकेट ने लंबे समय से देश को एकजुट किया है.

बनाओ, फिर खोदों, नई सड़कों पर विकास बुलडोजर

बड़वानी, (नवभारत)। बनाओ और फिर खोदो मानो नगर पालिका की कार्यशैली बन गई है। वर्षों के इंतजार के बाद लाखों-करोड़ों की लागत से बनी पक्की और मजबूत सड़कें अब विकास कार्यों की भेंट चढ़ रही हैं। शहर में अनियोजित विकास का खामियाजा आम नागरिक भुगत रहा है। गड्डों से राहत मिली ही थी कि सीवेज लाइन, गैस पाइपलाइन और पेयजल पाइप डालने के नाम पर फिर से खुदाई शुरू हो गई। स्थिति ये है कि एक ओर करोड़ों रूपए से बनी सड़कें उखाड़ दी गईं, दूसरी ओर उनका सुधार कार्य भी निम्न स्तर का किया जा रहा है। कई स्थानों पर तो पैचवर्क उखड़ने लगा है। मुख्य बाजार से लेकर कॉलोनीयों और गलियों तक धूल के गुबार और गड्डों की समस्या उठा रही है।



सीवेज निर्माण कार्य को लेकर आक्रोश

झामरिया रोड निवासी चंद्रशेखर गुप्ता ने आरोप लगाया कि अच्छी-भली सड़कों को खोदकर गुणवत्ताहीन मरम्मत की जा रही है। इससे जनता के टैक्स के पैसों का दुरुपयोग हो रहा है। उन्होंने कहा कि धूल और मिट्टी के गुबार से सांस संबंधी बीमारियों का खतरा बढ़ गया है।

हर दो मिनट में लग रहा जाम

महावीर नगर के रितेश जैन ने बताया कि वर्षों बाद बनी पक्की सड़कें अब फिर से तोड़ दी गई हैं। कॉलोनीयों और मुख्य बाजार में निर्माण कार्य के कारण व्यापार प्रभावित है। जगह-जगह गड्डे, कीचड़ और हर दो मिनट में जाम की स्थिति बन रही है, जिससे आमजन को रोजाना परेशानी झेलनी पड़ रही है।

पैचवर्क के लिए नोटिस जारी किया है

सीवेज निर्माण की प्रगति की जानकारी निर्माण एजेंसी ही दे सकती है। क्षतिग्रस्त सड़कों के गुणवत्तायुक्त पैचवर्क के लिए नोटिस जारी किया गया है। कार्य की निगरानी मध्य प्रदेश अर्बन डेवलपमेंट कंपनी लिमिटेड (एमपीडीसी) द्वारा की जा रही है।

सोनाली शर्मा, सीएमओ नया बड़वानी



स्वास्थ्य परीक्षण के लिए 27 फरवरी को लगेगा स्वास्थ्य शिविर

बड़वानी। कलेक्टर जयति सिंह के मार्गदर्शन में जिला आयुष अधिकारी और जिला सामाजिक न्याय विभाग के संयुक्त तत्वावधान में जिले के वृद्ध एवं वरिष्ठजनों के स्वास्थ्य परीक्षण के लिए 27 फरवरी 2026 को सुबह 10 बजे से 2 बजे तक नि:शुल्क स्वास्थ्य शिविर का आयोजन आयुष विंग पंचकर्म थैरेपी जिला चिकित्सालय परिसर में किया गया है। समस्त सामान्य वृद्ध जनों और आम नागरिकों से आग्रह गया है कि शिविर में पहुंचकर स्वास्थ्य सेवाओं का लाभ लें।

मार्च के पहले पखवाड़े में सिर्फ 7 विवाह मुहूर्त, पहले होलाष्टक, फिर मलमास

बड़वानी, (नवभारत)। अभी विवाह का सीजन चल रहा था, लेकिन अब एक सप्ताह तक मांगलिक कार्यों पर रोक रहेगी, क्योंकि 8 दिन तक होलाष्टक रहेगा। हालांकि मार्च के पहले पखवाड़े में 6 विवाह मुहूर्त हैं, लेकिन उसके बाद 15 मार्च से फिर एक माह के लिए मलमास लग जाएगा, जिससे मांगलिक कार्य फिर थम जाएंगे। यही वजह है कि नया लगन सीजन आखातीज का रहेगा। इससे पहले मार्च में शादी के लिए कुल 7 शुभ दिन हैं। इस महीने 3, 4, 7, 8, 9, 11 और 12 मार्च के विवाह मुहूर्त हैं। होली से पहले फाल्गुन शुक्ल अष्टमी से होलाष्टक लग गया है। हिंदू पंचांग के अनुसार, इस दौरान शुभकार्य

► मार्च के पहले पखवाड़े में 6 विवाह मुहूर्त हैं, लेकिन उसके बाद 15 मार्च फिर मलमास लग जाएगा।



वर्जित माने जाते हैं। इस बार होलाष्टक 24 फरवरी से प्रारंभ हो चुके हैं, जो 2 मार्च तक रहेंगे। इसके बाद 12 मार्च तक विवाह मुहूर्त हैं, लेकिन फिर 15 मार्च से मलमास लग जाएगा। वैदिक पंचांग के अनुसार 15 मार्च 2026 दिन रविवार को 1 बजकर 8 मिनट पर सूर्य का गोचर मीन राशि में होगा। इसी दिन से मलमास की शुरुआत होगी। वहीं इसका समापन 14 अप्रैल को होगा। यही वजह है कि अगले पाँच 2 माह

हैं। साथ ही होलाष्टक के आठ दिनों में व्यक्ति को निरंतर महामृत्युंजय मंत्र का जाप करना चाहिए।

होलाष्टक में वर्जित हैं ये काम
फाल्गुन मास के शुक्ल पक्ष की अष्टमी तिथि से होलाष्टक शुरू हो जाता है और पूर्णिमा तिथि यानी होलिका दहन होते ही होलाष्टक खत्म हो जाते हैं। होली से 8 दिन पहले लगने वाले होलाष्टक इस बार 24 फरवरी से शुरू हो गए हैं, जो होलिका दहन तक प्रभावी रहेंगे। धार्मिक मान्यता के अनुसार इन आठ दिनों में विवाह, गृह प्रवेश, मुंडन, नामकरण जैसे शुभ एवं मांगलिक कार्यों को इस अवधि में वर्जित माना जाता है

सबके प्रयास से ही हासिल होगा विकसित भारत का लक्ष्य



► यूको बैंक जीडी विडला स्मृति व्याख्यानमाला कार्यक्रम का आयोजन

यूको बैंक के मुख्य प्रबंधक राकेश कुमार द्वारा प्रोफेसर रेखा आचार्य, जनजातीय अध्ययनशाळा के विभागाध्यक्ष सखाराम मुजाल्दे एवं ऊजैन से प्यारे राजनीति विज्ञान के संकाय सुमित झा का शाल एवं पौधे से स्वगतन किया जाता है। कार्यक्रम में समाज विज्ञान अध्ययनशाळा की विभागाध्यक्ष प्रोफेसर रेखा आचार्य ने अतिथि वक्ताओं एवं यूको बैंक से आए पदाधिकारियों को संबोधित कर राकेश कुमार, वरिष्ठ प्रबंधक रवीन्द्र प्रताप सिंह, वरिष्ठ प्रबंधक अजल नीलकंठ एवं प्रबंधक (राजभाषा) डॉ. श्वेता श्रीवास्तव का पुष्पगुच्छ से स्वागत किया. स्वागत को इस श्रृंखला में

लेफ्ट टर्न में बाधक चिह्नित कर नियमानुसार हटाएँ

► निगमायुक्त ने शहर के प्रमुख चौराहों का किया निरीक्षण



इंदौर. शहर में सुगम यातायात एवं बेहतर स्वच्छता व्यवस्था सुनिश्चित करने के उद्देश्य से आयुक्त क्षितिज सिंघल द्वारा विभिन्न प्रमुख चौराहों का निरीक्षण किया गया. निरीक्षण के दौरान अपर आयुक्त अभय राजनगांवकर, कार्यपालन यंत्री पी.एस. कुशवाहा एवं संबंधित विभागों के अधिकारी उपस्थित थे. निगमायुक्त ने नौलखा चौराहा, वर्ल्ड कप चौराहा, विनोली मरदाना चौराहा, निरंजनपुर चौराहा, बापट चौराहा, विजयनगर चौराहा, न्याय नगर, लोखंडे ट्रािज के पास तथा सी-21 के पास स्थित चौराहे के लेफ्ट टर्न का स्थलीय निरीक्षण किया. निरीक्षण

के दौरान उन्होंने प्रत्येक चौराहे पर यातायात की वर्तमान स्थिति का अवलोकन करते हुए निर्देश दिए कि लेफ्ट टर्न चौड़ीकरण में बाधा उत्पन्न करने वाले अस्थायी एवं स्थायी निर्माणों को चिह्नित कर नियमानुसार हटाया जाए, ताकि पीक आवस में जाम की स्थिति निर्मित न हो. आयुक्त द्वारा संबंधित अधिकारियों को निर्देशित किया गया कि जहां आवश्यक हो वहां लेफ्ट टर्न को

चौड़ा करने, अवैध अतिक्रमण हटाने, रोड मार्किंग स्पष्ट करने एवं संकेतक बोर्ड लगाने की कार्यवाही शीघ्र सुनिश्चित की जाए. साथ ही ट्रैफिक पुलिस के समन्वय से यातायात प्रवाह को सुचारु बनाए रखने हेतु समग्र कार्ययोजना तैयार करने के निर्देश भी दिए गए।

एजेंसी पर पेनल्टी लगाने के निर्देश

निरीक्षण के क्रम में आयुक्त श्री सिंघल ने निरंजनपुर चौराहा के समीप स्थित सार्वजनिक शौचालय का औचक निरीक्षण भी किया. निरीक्षण के दौरान शौचालय एवं मूत्रालय में सफाई व्यवस्था संतोषजनक नहीं पाई गई. आयुक्त द्वारा मौके पर संधारित रजिस्टर का अवलोकन किया गया, जिसमें नागरिकों के फीडबैक एवं आगतुओं की प्रविष्टियां व्यवस्थित रूप से दर्ज नहीं पाई गईं. इस पर आयुक्त ने कड़ी नाराजगी व्यक्त करते हुए संबंधित एजेंसी के विरुद्ध पेनल्टी लगाने के निर्देश दिए.

लापरवाही स्वीकार्य नहीं

निगमायुक्त ने स्पष्ट कहा कि सार्वजनिक सुविधाओं में लापरवाही किसी भी स्थिति में स्वीकार्य नहीं है तथा नियमित मॉनिटरिंग सुनिश्चित की जाए. साथ ही संबंधित अधिकारियों को निर्देशित किया गया कि शौचालयों की दैनिक सफाई, कीडबैक रजिस्टर का संधारण एवं गुणवत्ता की सतत जांच की जाए.

मेट्रो रेल अधिकारियों द्वारा शहर पर थोपी गई

► मंत्री और मुख्यमंत्री की पटरी नहीं बंद रही : उमंग सिंघार

नव भारत न्यूज
इंदौर. प्रदेश के नगरीय प्रशासन मंत्री कैलाश विजयवर्गीय ने इंदौर में मेट्रो रेल को लेकर विधानसभा में कहा कि जनप्रतिनिधियों से राय लिए बिना अधिकारियों ने मेट्रो रेल थोप दी, जिसकी ज़रूरत नहीं थी. इसके बाद नेता प्रतिपक्ष ने बाहर मीडिया से चर्चा करते हुए कहा कि मंत्री और मुख्यमंत्री के पटरी नहीं बंद रही है और इंदौर भोपाल के साथ प्रदेश की जनता भुगत

एक नजर में

स्वच्छता ब्रांड एंबेसडर्स के साथ बैठक

स्वच्छता गतिविधियों के साथ नागरिकों को करेंगे जागरूक

इंदौर. स्वच्छता के प्रति अपनी निरंतर प्रतिबद्धता को दोहराते हुए नगर पालिक निगम ने स्वच्छ सर्वेक्षण 2025-26 को तैयारियों को और गति दे दी है. महापौर पुष्पमिष भार्गव एवं आयुक्त क्षितिज सिंघल के निर्देशानुसार स्वच्छ सर्वेक्षण के प्रभावों प्रचार-प्रसार एवं जनजागरूकता के उद्देश्य से निगम अपर आयुक्त प्रखर सिंह की उपस्थिति में सिटी बस ऑफिस सभागृह में स्वच्छता ब्रांड एंबेसडर्स के साथ एक महत्वपूर्ण बैठक आयोजित की गई.



प्रेरक वीडियो डालें ...

बैठक में स्वच्छ सर्वेक्षण 2025-26 के अंतर्गत चयनित स्वच्छ इंदौर के ब्रांड एंबेसडर पंचश्री सतेंद सिंह लोहिया, पुनीत कुमार द्विवेदी, प्रबल जैन, आरती माहेश्वरी, आरजे नीतू, आरजे साक्षी, आरजे विनी, आरजे शिव, संध्या घावरी एवं श्री गुंजन शर्मा विशेष रूप से उपस्थित रहे. बैठक के दौरान स्वच्छ सर्वेक्षण की नवीन गाइडलाइन, मूल्यांकन बिंदुओं एवं नागरिक सहभागिता के महत्व पर

विस्तार से चर्चा की गई. निगम अधिकारियों द्वारा ब्रांड एंबेसडर्स को विभिन्न स्वच्छता अभियानों, जागरूकता रैलियों, सोशल मीडिया कैम्पेन, विद्यालय एवं महाविद्यालय स्तर पर संवाद कार्यक्रमों तथा जनप्रतिनिधियों के साथ समन्वय गतिविधियों में सक्रिय सहभागिता हेतु प्रेरित किया गया.

अपर आयुक्त प्रखर सिंह ने कहा कि इंदौर की पहचान देश के सबसे स्वच्छ शहर के रूप में स्थापित है और इस गौरव को बनाए रखने में जनभागीदारी की महत्वपूर्ण भूमिका रही है. उन्होंने सभी ब्रांड एंबेसडर्स से आग्रह किया कि वे अपने प्रेरक वीडियो संदेशों, रेडियो कार्यक्रमों, सोशल मीडिया प्लेटफॉर्मस एवं सार्वजनिक आयोजनों के माध्यम से नागरिकों को स्वच्छता के प्रति जागरूक करें तथा थोर-टू-डोर कवरा संग्रहण, स्रोत पर कवरा पृथक्करण, सिंगल यूज प्लास्टिक मुक्त शहर एवं जन-सहभागिता आधारित स्वच्छता जैसे विषयों को व्यापक रूप से प्रसारित करें.

सक्रिय भागीदारी सुनिश्चित की जाएगी. साथ ही डिजिटल प्लेटफॉर्म पर नियमित स्वच्छता संदेश प्रसारित

कर नागरिकों को स्वच्छ सर्वेक्षण में अधिक्राधिक सहभागिता के लिए प्रेरित किया जाएगा.